

БЕЛАРУСЬКІ ЗВОН

Радыкальная часапісь, выходзіць 4 разы ў месяц

Oplata pocztowa uiszczon: ryczałtem.

Цана асобнага нумару 15 гр.

Адрэс Рэдакцыі і Адміністрацыі
Вільня, Вострабрамская 9.

Прымо інтэрэсантаў ад 10 да 2 г.
што-дня, апрача святаў і нядзель.

ПАДПІСКА з дастаўкай да хаты:
на 1 год 4 зл. 50, за паўгоддзю 2 зл. 40,
за 3 месяцы 1 зл. 30, за 1 месяц —
50 гр.

Год II.

Вільня, 24 верасня 1932 г.

№ 26 (51)

Вывады.

Канфлікт, які паўстаў паміж беларускім грамадзянствам і школьнымі ўладамі ў справе беларускіх гімназіяў, закончыўся. Гімназіі з рук грамадзянства перайшлі ў рукі дзяржавы. І цяпер ад сілы грамадзянства, ад згодлівасці яго і ўнутранага адзінства будзе залежць адказ на пытаньне аб далейшым лёсе гэтых гімназіяў. Калі мы ўсе, бяз розніцы палітычных кірункаў, згуртуем у дружным высілку захаваць нашыя гімназіі, як беларускія нацыянальныя пляцоўкі, калі выяўленьне нашае нязломнае волі ў гэтым кірунку сустрэнецца з лёльнымі адносінамі школьных уладаў, дык гімназіі ня толькі ня страцяць свайго дасюляшняга запраўды беларускага характару, але к наступнаму школьнаму году з філіяў (аддзелаў) іншых гімназіяў ператворацца ў зусім самастойныя. Трэба толькі, каб і нашыя вясковыя масы заварушыліся, каб і яны напружылі свае сілы і чым больш дзяцей слалі ў беларускія гімназіі. Трэба, каб тыя, хто сёлета пад уплывам нясумленнае агітацыі нашых ворагаў паслаў дзяцей у польскія дзяржаўныя гімназіі, правілі сваю абмылку й перавялі іх у свае беларускія гімназіі, адгэтуль таксама ўжо дзяржаўныя, таксама поўнапраўныя, як і польскія дзяржаўныя гімназіі.

Увесь ход канфлікту і вынік яго па-

казаў, як трудна нашаму грамадзянству пры сучасным яго стане барацьба свая культурна-нацыянальная пазыцыі. І гэта датыча ня толькі гімназіяў, але і ўсіх іншых культурных пляцовак: без агульнага падтрыманьня з боку ўсяго грамадзянства — кожнай з іх пагражае раней ці пазней ліквідацыя, або — што яшчэ горш — самаліквідацыя. І атрыманая навука не павінна прайсці для нас бясследна. Мы ўсе мусім урэшце зразумець, што беларускія культурныя пляцоўкі, незалежна ад таго, якая палітычная група імі кіруе, ёсць агульна-нацыянальныя цэннасьці, што кожнае варожае да іх выступленьне з боку палітычных праціўнікаў ёсць нацыянальнае самагубства, ёсць наймяжэйшы праступак проці свайго народу. Мы павінны не абніжаць павагу гэтых пляцовак у вачох масаў ня сумленнай зьвязкай на іх кіраўнікоў — выключна з прычыны палітычнага разыходжаньня з імі, а, наадварот, павінны ўздаваць у масах нашану да творца культурнае працы і нашых кіраўнічых культурных цэнтраў, а таксама да тых людзей, якія сваёй ахвярнай працай твораць падставу нашага нацыянальнага быту — беларускую культуру.

Вось вывады, якія самі сабой выплываюць з перажытага нямі за апошнія месяцы, або правільней — за апошнія гады. Няхай жа нашае грамадзянства зробіць усё неабходнае, каб такіх балючых лекцыяў у нас больш ня было

зумела-ж, першы Кітай зраз-жа выслаў ноты пратэсту у Японію, а таксама ўсім вялікім дзяржавам і ў Лігу Нацыяў, трэбуючы ад іх прыняць рашучыя меры проці гвалтаўніка. Лізе Нацыяў і дзяржавам Японія падоувала вельмі цвёрды гарэх, на якім яны могуць лёгка паламаць сабе зубы. Японія адкрыта заяўляе, што справу Манчжурый яна лічыць вырашанай раз назаўсёды і, калі Ліга Нацыяў ня стане на гэты пункт гледжанья, тады Японія няма што рабіць у Лізе.

Што зробіць Ліга, ня будзем гадаць. Можна толькі думаць, што ні адна з вялікіх дзяржаваў ня вытушыць аружна проці Японіі, бо стратэгічнае палажэньне Японіі робіць яе блізу цалком ведаступнай для ваеннага нападу. Трэба сьвярдзіць толькі нязвычайна важны факт, што явчывана зачэпная акцыя Японіі спатыкае ўсё больш энэргічную контр-акцыю з боку Кітаю. Прызнаньне Манчжурый выклікала новую хвалю абурэньня, якое ўзварушыла ўвесь Кітай. Кітайскія газеты пішудь, што кітайскі народ не паложыць аружжа, пакуль хаця адзін японскі жаўнер будзе стаяць на кітайскай зямлі. На новы ўдар Кітай адказаў нячужаным узмацненьнем байкоту і паўстаўчай акцыі проці японцаў. Найвялікшая кітайская газета піша, што, калі вялікія дзяржавы, гарантываўшыя граніцы Кітаю, ня опоўняць свайго абавязку, тады — Кітаю астанецца толькі заключыць саюз з СССР. Такім чынам, як бачым, вайна зацягаецца на доўга. Бо-ж, калі вялікія дзяржавы і ня выступяць самі адкрыта проці Японіі, дык бяссумліўна некаторыя з іх, а ў першым радзе Амэрыка, СССР, а можа й Англія ды Нямеччына, будуць дамагаць Кітаю аружжам і амуніцыяй, каб кітайскімі рукамі чым больш аслабіць свайго сапутнага дзіўна-небалебачага канкурэнта — Японію. Таму Японія, разумеючы гэта, хоча чым хутчэй застрашыць Кітай і прымуціць яго да капітуляцыі. Японскі флёт заняў блізу ўсе порты Кітаю, а 16 верасня сільны атрад марской пяхоты, высадзіўшыся з японскай эскадры, заняў сталіцу Кітаю-Нанкін, дзе жыве ўрад. Апошняя вестка, праўда, яшчэ не нацвёрджана.

Трэба аднак-жа, аспрабуючыся на прыкладзе няўдалай шанхайскай апэрацыі, думаць, што тактыка „малакнавага ўдару“ і цяпер ня ўдасца Японіі, ды і яна глыбака й на доўга загразыне ў завараную ёй лішню ўжо крута крывавую кашу ў Кітаі. Людзей у Кітаі хоць і аж надта, аружжа і грошаў дадуць ім у рукі, колькі будзе патрэба, „прыцелі“ Японіі — вялікія дзяржавы. Бо-ж гэта для іх — падвойная карысьць: і падаб'юць канкурэнта, і зноўдуць лек на безработьце, прынамся на фабрыках, вырабляючых ваенныя матэрыялы... Вось будзем мець хіба-ж і — „выхад з крызісу“...

Японска-кітайская вайна.

Новая вайна Японіі з Кітаем за Манчжурью разгарэцца ўсё шырэй, пагражаючы ўцягнуць у вагонь ня толькі СССР, але і Амэрыку.

Перад блізкай ужо чарговай гадавой агульнай зборкай Лігі Нацыяў, якая заўсёды адбываецца ў верасні, і на якой мела быць разглядана ведамая справаздача даследчай камісіі, высланай у свой час Лігай Нацыяў у Манчжурью (так-зван. камісія Ляйтона), Японія апынулася ў вельмі кляпатлівым палажэньні. Бо-ж, з аднаго боку, камісія Ляйтона (прэзэс — англіец) сьвярджае ў нячужаву рэзкіх і рашучых выказах (ня толькі зачэпную ролю Японіі ў Манчжурый, але і прэвакацыйную тактыку яе адносна да СССР. З другога боку, кітайскі ўрад, асьмелены дакладам камісіі, а так сама яўным падтрыманьнем Амэрыкі і СССР, распачаў шырокую падрыхтоўку проці-японскай акцыі. Ня гледзячы на шанхайскую ваенна карную апэрацыю Японіі, быццам змусіўшаі тады кітайскі ўрад спыніць байкот японскіх тавараў, байкотны проці-японскі рух ахапіў ізноў увесь Кітай з нябывалай сілай. Адначасна значныя кітайскія сілы (як пішудь японскія газеты, „банды партызанаў“) падыйшлі да Мукдэну і распачалі атаку на гэтую сталіцу Манчжурый. Кывавыя баі ідуць ужо на вуліцах ня толькі Мукдэну, але і блізу ўсіх іншых буйнейшых местаў Манчжурый, як Харбін, Кірын і інш. Характэрна, што адна па-

адзін буйнейшая часткі арміі манчжурскага ўраду буютуюцца проці свайх камандаіраў, забіваюць іх і пераходзяць на бок кітайскіх „бандаў“. Адначасна ўзнавіўся па ўсім краі нячужавы терор проці японцаў. Партызаны затрымліваюць японскія цягвікі, грабць іх, забіваючы японцаў. А толькі што двойчы зроблены былі аружныя напады ў на цягвікі самога галоўнага камандзіра ўсіх японскіх войск у Манчжурый, ген. Хонію, які толькі цудам уцалеў.

Усё гэта павінна будзе змусіць Лігу Нацыяў прыняць рашучыя меры, каб падтрымаць сваю павагу і справу міру, тым больш, што Амэрыка заявіла, што будзе супрацоўнічаць з Лігай у гэтай справе.

Але Японія дэманстрацыйна заяўляе і паказывае, што ня думае зьвяргаць увагу на Лігу Нацыяў ды і на тое абурэньне якое ахапляе блізу ўвесь сьвет проці японскай акцыі ў Кітаі. Ня гледзячы на пратэсты вялікіх дзяржаваў, не зважаючы на рад міжнародных трактатаў, гарантуючых нятыкальнасьць тэрыторыі Кітаю, падпісаных паміж іншымі і Японіяй, апошняя 15 верасня афіцыйна прызнала Манчжурью „незалежнай“ дзяржавай, заключыўшы з ёй трактат, які фактычна аддае Манчжурью цалком пад уладу Японіі. Акт гэты, ня гледзячы на тое, што даўно быў падрыхтаваны японскай дыпматыяй, выклікаў новую хвалю абурэньня як у Эўропе, так сама і ў Амэрыцы. Зра-

Выйшла з друку і ПРАДАЕЦА
НОВАЯ КНИЖАЧКА:

Янка Купала
як Прарок Адраджэньня.

Публічная лекцыя АНТ. НАВІНЫ
(А. Луцкевіча), чытаная ў Вільні,
Рызе і Дзьвінску.

Цана 30 гр.

Купіць можна ў Беларускай Книгарні
Ул. МАНКЕВІЧА, Вільня, Востра-
брамская вул. 1.

Жыцьцё Польшчы.

Абмен палітычнымі вязнямі паміж Польшчай і СССР.

16 верасня ў Стоўбцы прыбыў спецыяльны цягнік з вязнямі Польшчы палітычнымі вязнямі з СССР. Вязняў усяго 40, разам з сябрамі сямей — 90; сярод іх — 17 ксяндзоў і 1 праваслаўны святшчэньнік; опя сярод іх — 2 ксяндзы былі засуджаны на кару сьмерці. У замежы Польшча выдала СССР сваіх палітычных вязняў, як пішуд мясцовыя газеты, пераважна былых грамадаўцаў і „змаганцаў“, а сярод іх — уоіх б. беларускіх паслоў, апрача аднаго толькі Тарашкевіча. Чаму так здарылася, хто-ж ведае: ці з польскага боку былі перашкоды, ці, наадварот, з савецкага боку ня было залішняе ахвоты?..

Сьпісак асобаў, выданых Польшчай.

Газеты надалі сьпісак асобаў, якія выданы Польшчай у абмен на савецкіх вязняў. Вось гэты сьпісак: Крынчын, Вальнец, Валашын, Двэрчанін, Язэп Гаўрылін (беларускія паслы) Жарскі, Рачынскі, Січаўскі, Рэйхс-Бакс, Эдштэйн, Ів. Віатух, Фрышман, Шлемскі, Бэрнштэйн, Гелер, Мандэль Словік (з Вільні), Мандэль, Ліпскі, Шайкоўскі, Абр. Качан, Мандэлькорі, Н. Ромчук, Э. Філіпенка, В. Харунжая, Ел. Палчынская, Каз. Тыроўскі, Н. Яворскі, М. Кустэцкі, С. Ілінцэвіч (белар.), Ів. Бабровіч (студэнт-белар.), Ів. Трубац, П. Фарына, П. Лягіна, Ю. Гіпка, М. Перавалочні (белар.), М. Вішнеўская, М. Пашкоўскі, Пашын і Ул. Шчыльняк.

Барацьба проці картэльнага бандытызму.

Блізу ўся польская прэса, апрача толькі спецыяльна нанятых цукровымі, нафтовымі ды вугальнымі „князькамі“ газетных пісакаў, распачала рэзкую і рашучую кампанію проці нязвычайна высокай цэнаў на ўсе прамысловыя прадукты, як цукер, вугальне, нафта, жэлезна і г. д., вытворцы якіх пазлучаліся ў саюзы (картэлі) і згодна трымаюць высокія цэны. Як бачым, усё гэта прадметы першае патрэбы, аднак жа цэны на іх, ня глядзячы на агульны крызіс дый агульны страшэнны спадак цэнаў на вырабы сельскай-гаспадаркі, ня толькі стаяць цвёрда, але, як прыкладам на вугальне, дык яшчэ й павышаюцца. На чале гэтай кампаніі проці зусім абнаглеўшых дый усцяж жыруючых на бядзе ўсяго насяленьня дзяржавы аб'яднаных прамыслоўцаў стаіць офіцыёз найбольш уплывовай урадавай групы „Газета Польска“. Таму можна сьпэцыяльна, што кампанія дасягне мэты, і апэтыты скартэлізаваўшых прамыслоўцаў будуць станоўча абмежаваны. Годзе ўжо ім дзерці з нас у Польшчы за цукер па 1.65, каб цукроўнікі маглі выкідаць на замежныя рынкі польскі цукер — па 16 гр.

за кілё ды каб загравіцай ім кармілі сьвіной. — Зьніжэньне цэнаў дасць магчымасьць стужку-белу хача часам для дзяцей купіць крыху цукру, адкраўшы яго ад англійскіх сьвіней. Ведама ж усім, што на вёсцы ў нас адвечная лучына даўно ўжо выцясьніла нафту, а цукру дык і смак забыліся. Толькі вось, нажалі, адна гарэлка пануе яшчэ, ня глядзячы на цвёрдую манапольную цэну. Але — аб зьніжэньні цэнаў на прадукты дзяржаўных манаполіяў дык ня піша навет „Газета Польска“...

Віна захацелася...

Газеты наказваюць, што польскія прамыслоўцы падпісалі кантракт з аўстрыйскімі прамыслоўцамі на даставу для Аўстрыі польскіх бэконаў (копчаныя сьвінныя тушы, рэсьсечаныя напалову) ўзамен на аўстрыйскае віно.

Відаць, паны-прамыслоўцы не адчуваюць яшчэ крызісу, калі віна ім захацелася...

3 жыцьця Літвы.

Закон аб меншасьцях.

Паводле ковенскіх газет, у літоўскіх урадовых сферах паднялося пытаньне аб неабходнасьці законадаўчага ўнормаваньня правоў нацыянальных меншасьцяў. У сувязі з гэтым збіраюцца інфармацыі аб культурным і эканамічным палажэньні кожнае меншасці. Мае быць апрацаваны закон, які ясна й выразна азначыць правы меншасцяў і абавязкі дзяржавы ў адносінах да кожнае з іх.

У добры час пачалі беларусы ў Літве арганізаваць сваю „меншасць“, — а то аб іх маглі-б зусім „забыцца“...

У ковенскім унівэрсытэце.

У Літоўскі Унівэрсытэт у Коўне на наступуючы школьны год паступіла 350 падаўняў аб прыёме. Лічба гэта крыху меншая ў параўнаньні з лічбай з мінулага году.

Беларусы у Літве.

Вечар літоўска-беларускага збліжэньня.

Пад той час, як у межах Польшчы літоўска-беларускае збліжэньне абыймае адзін толькі літоўскіх і беларускіх клерыкаў, — у Літве справа гэтага прымае шырокі агульна-народны характар. У гэтым кірунку шмат робіць нядаўна створанае Беларускае Культурна-Просьветнае Т-ва ў Літве. Гэтак, 4-га верасня Брасельскі аддзел гэтага Т-ва ўладзіў у Мусьніках, Вілкамірскага павету, цікавы спектакль-канцэрт, папярэджаны лек-

цыяй на тэму літоўска-беларускага збліжэньня, прычэтанай палітоўску грам. А. Матачом. Сабраная публіка вельмі гарача прывітала лектара, ўся саля аб'ядналася ў дружным клічу „ввіліо!“ Пасьля сьвятаклю, у праграме якога былі дзьве адвоактоўкі („Чорт і баба“ і „Зьбянтэжаны Саўка“), паяліся соль і хорам беларускія і літоўскія песні. Канцэртны аддзел быў распачаты беларускім нацыянальным гімнам, а закончаны — літоўскім.

Саля мусьвіцкае літоўскае народнае школы, дзе адбываўся вечар, была прыгожа прыбраная беларускімі і літоўскімі нацыянальнымі сьцягамі.

Беларусы ў Чэхаславакіі.

А Г А Л О Ш А Н Ь Н Е.

З прычыны распаўсюленьня зброі Беларускага Нацыянальнага Камітэту і яго прэзідыуму, з прычыненнем імі працы, ўваходзіўшай у функцыі камітэту, названы камітэт страціў сваю калегіяльнасьць і аказаўся сам па сабе бяздзейным.

Даводзячы аб гэтым да ведама Беларускага грамадзянскага прашу ад гэтага моманту лічыць: Беларускае Нацыянальнае Камітэт за грамадзянска неіснуючым, а ўсякае выступленьне ад яго імя, з якога бы та ні было боку, незаконным.

Справа завішкага Беларускага Нацыянальнага Камітэту за грамадзянска будучь пераданы ў канцэлярыю Рады Беларускай Народнай Рэспублікі, а адсот аб былой дзейнасьці названага камітэту будзе паддзены да ведама Беларускага грамадзянска дадаткова, асобным паведамленьнем.

Выконваючы абавязкі старшыні Беларускага Нацыянальнага Камітэту

Віце-старшыня: Інж. В. Русан.

Прага 1932.

С. С. С. Р.

Рэзультаты „налгасацыі“.

Рэзультаты „хлебнай кампаніі“ гэтага году ўжо можна падлічыць, як катастрофу голаду. Запасы, якія здолела сабраць дзяржаўная ўлада СССР, тасуючы ўсялякага роду прымус і гвалт, навет пасля значнае зьвіжкі папярэдняга пляну, перастрашылі навет „бясстрашных“ савецкіх камісараў. За жывеньне Украіна дала толькі траціну (33%) прадбачанай па сьлетняму пляну колькасьці збожа дый у пяць разоў менш, як было сабраны ў жніўні мінулага году. Але замест таго, каб вінаваціць за ўсё гэта сябе самых, савецкія владары скідаюць ізноў віну на

„Азэф II“.

Дзе ёсьць падполье, там ёсьць і правакатары. Гэта — старая праўда. У старыя даважныя часы — ў галіне правакацыі — „пабіў рэкорд“ шырока ведамы навадыр партыі расейскіх сацыялістаў-рэвалюцыянераў Ёвно Азэф, які, кіруючы тэрытарыяльнай акцыяй партыі, адначасна „працаваў“ у расейскай тайнай паліцыі і выдаваў уладам найлепшых баявікоў, якія канчалі свае дні на шыбеніцы.

Цяпер — у Польшчы — аб'явіўся ў камуністычнай партыі „Азэф II“. Вось, што піша аб ім „Ілюстраваны Кур'ер Цодзены“ ў № 231 з 21 жніўня с. г.:

„У працягу даўжэйшага часу палітычная паліцыя Варшавы атрымлівала ад невядомага ёй чалавека ананімныя данасенныя з подпісам „Азэф II“, у якіх гэтак уккрыты даносчык выдаў цэлы рад законасьпіраваных выдатнейшых камуністычных дзеячоў у Польшчы. Дзякуючы гэтаму ў рукі палітычнай паліцыі папала шмат найвобясцьпечнейшых камуністаў, у тым ліку некалькі сяброў прэзідыуму Цэнтральнага Камітэту Камуністычнай Партыі Польшчы.

Даводзіла гэта, што тым тайным даносчыкам мусіць быць чалавек, які мае блізкае дачыньне з кіруючымі чыннікамі партыі. Пацьвярджаўся гэта тым больш, што

дадзеныя, падаваныя ў ананімах, зусім пакрываліся з дадзенымі сьледства.

Кім быў ананімны „Азэф II“, дзея якіх мэтаў і з якіх матываў дзейў, паліцыя не магла ўстанавіць. Паліцыя думала, што гэтым чынам рабіў ён свае асабістыя разрачункі.

У мінулы чацьвер уся загадка выясьнілася. Равіцай да палітычнай паліцыі прыбег нейкі засопшыся чалавек, зажадаў неадкладна пабачыцца з начальнікам паліцыі. Быў ён вельмі ўзварушаны і выяўляў сільны расстрой нерваў. У габінеце начальніка ён прызнаўся:

— „Я — гэта Азэф II, аўтар прысьланых паліцыі ананімаў“.

З дакумантаў, паказаных у паліцыі, выясьнілася, што прозьвішча яго ёсьць: Мікалай Баранаў, сябра сэкратарыату Цэнтральнага Камітэту Камуністычнай Партыі Польшчы.

У паказаньні сваім, падзеным нерад начальнікам палітычнай паліцыі, ён падрабязна апісаў усе інтрыгі, якія пануюць за чырвонай заслонай камуністычнай партыі.

Баранаў ужо некалькі гадоў належаў да камуністычнай партыі і сваёй працай здабыў да сябе давер свайго партыйнага начальства. З уважэньня партыі прыймаў удзел у V-м кангрэсе камуністычнай партыі. Скочыў 6-місячны і яшчэ дадатковы 6-ці месячны курс прапаганды ў Маскве, пасля чаго быў дэлегаваны ў Польшчу, як давера-

ны сябра Камітэту.

Будучы на сваім становішчы, Баранаў заўважаў, што некаторыя дзеячы Цэнтральнага Камітэту растрачваюць партыйныя грошы на ўласныя патрэбы. Баранаў паставіў супраціўца гэтаму і аб усім паведаміў Камітэту. Прыслалі рэвізораў, зрабілі цэлы рад рэвізьяў, але адносіны ў Цэнтр. Камітэце партыі зусім не зьмяніліся; за тое пачаліся сутычкі паміж сябрамі камітэту.

Баранаў прыдбаў сабе староньнікаў, і паўсталі дзьве групы. З часам Баранаў дайшоў да перакананьня, што адносіны ў партыі толькі тады зьменяцца, калі „дзеячы“, каторыя раскрадаюць партыйныя грошы, будуць зьняты з іх становішчаў. Дзея таго, што Баранаў ня бачыў магчымасьці нармальным шляхам пазбыцца гэтых „дзеячоў“, надумаўся ён „упакаваць“ іх да вострогу, каб такім чынам пазбыцца іх на нейкі час. Вось з гэтай мэтай і выслаў ён ананімы да палітычнай паліцыі.

Частыя арышты галоўных праціўнікаў Баранава зьвярнулі ўрэшце на яго ўвагу іншых яго праціўнікаў. Склікалі тайны партыйны суд, які прызнаў Баранава — правакатарам і выдаў на яго прысуд сьмерці.

Аб гэтым прысудзе паведаміў Баранава адзін з яго прыцэляў. Баранаў паставіў упячы. У сэрэдзі, па паўдні, калі Баранаў быў ужо гатоў да выезду, прыйшлі да яго два сябры партыі і зажадалі, каб Баранаў

„кулакоў“, проці якіх далей тасуюць масова тэрорыстычныя кары. Выданы рад новых дэкрэтаў проці тых, што крадуць збожа з поля, бо шмат дзе ў калгасах і сав-хозах сябры „падзялілі паміж сябе збожа так, што для дзяржавы асталося драбязя“. Усё гэта вытварыла на вёсцы такі „стан вайны“, што навет азброеныя атрады камсамольцаў адмаўляюцца часам ехаць у „экспедыцыю“ — караць вінаватых. Ізноў кроў сялянская ліецца ракой. Нездаваленыя плыве па сялянскім моры, выклікаючы ўсё часцей выбухі масовых бунтаў, душаных буйнымі вайсковымі часцямі — ня толькі з кулямётамі, але і з артылерыяй. Водгукі гэтых кровавых расправаў усё гучней чуваць навет у Маскве — ў опрэчках сярод самае „галоўкі“ „ком-партыі“. Уступкі „правай апазыцыі“, розныя возны палёгкі, робленыя чырвонай арміі, каб здабыць яе прыхільнасць, — ясныя праявы страху „галоўкі“ перад наплываючай бурай.

Як бы там ні было, але весткі і лічбы, падаваныя ў самай радавай прэсе, ясаа кажучь аб поўным правале „планетарнай“ рэформы адвечнага ладу сялянскай гаспадаркі — шляхам „калгасаў“. Далей гэтым шляхам ісьці няма куды, і на нашых вачох пачынаецца адыход назад.

Галодныя бунты ў СССР.

У маскоўскім Крэмлі адбылася нарада ў справе галодных бунтаў, якія ахалілі вялікія прасторы СССР. Сталін запрапанавуў прыняць меры найбольш жорсткага тэрору, каб „зрабіць спакой і парадак у краі“, асабліва — проці спекулянтаў, якія стараюцца новыя дэкрэты аб вольным гандлі выкарыстаць дзеля асабітай выгады. Пастаноўлена пакуль што толькі назначыць спецыяльных камісараў для ўрэгулявання вольнага гандлю. Большасць „галоўкі“ стаяла за тое, каб ізноў скасаваць вольны гандаль, калі ня ўдасца „задушыць у зародку“ надужыццё спекулянтаў.

Бой між сялянамі і савецкімі пагранічнікамі.

З Стоўбцаў паведамляюць, што 14 верасня на паграніччы каля В. Гутораў паміж групай азброеных сялян, меўшых перайсці на польскі бок праз граніцу, і савецкімі пагранічнікамі адбыўся запраўды бой. Сяляне былі азброены вінтоўкамі і ручнымі гранатамі, якія і пусьцілі ў ход у адказ на агонь з боку пагранічнікаў. У выніку гарачае страляніны, палажыўшае па некалькі трупам з абодвух бакоў, сяляне былі акружаны пераважаюшымі лікам і зброяй пагранічнікамі, абязброены і пагнаны ў Заслаў.

Чуткі аб блізім канцы Сталіна.

У загранічнай прэсе ўсёчась зьяўляюцца чуткі аб блізім упадку „ўсясільнага ця-

паекаў з імі на Солец (прадмесьце Варшавы). Там ужо чакаў трэці сябра партыі, які паведаміў, што тайны сход, на які паклікалі Баранав, адбудзецца на рагу вуліц Чэрнякоўскай і Кашубскай. Усё ў чатырох пайшлі на вуліцу Чэрнякоўскую.

Баранаў зразу меў, што выбіла яго апошняга гадзіна. Ня мог, аднак, ніяк адлучыцца ад ішоўшых з ім таварышоў. Падыйшоўшы далей, недалёка ад поля пабачыў камэнданта камуністычнай самаабароны, які пераважна кіруе партыйнымі прысудамі сьмерці.

Тагды Баранаў пастанавіў за ўсякую цану ратавацца. У той момэнт пабачыў ён праяжджаўшы самаход таксоўку і, доўга ня думаючы, скочыў у яго і зьнік на вачох зьдзіўленых таварышоў.

Баранаў, баючыся вярнуцца дамоў, усю ноч блудзіў за месцам. Ня бачучы, аднак, іншага выхаду, раніцай зьявіўся ў канцэлярыю палітычнай паліцыі і аддаў яе апецы. У сувязі з паказаньнямі Баранав паліцыя зрабіла цэлы рад новых арыштаў.

Гэтак тлумачыць сваю „дзеяльнасьць“ новы Азэф. Колькі праўды ў паданых ім матывах правакаваньня сваіх таварышоў, — судзіць трудна. Адно можам сказаць: асоба правакатара будзіць у нас такое ж пачуцьцё маральнае агіды, як і падаваны ім факт раскраданьня партыйных грошаў, калі гэта — праўда.

пер яшчэ дыктатара Сталіна. Месца яго мае заняць Варашылаў. Варашылаў мае быццам рашуча зьмяняць палітычную лінію партыі — так званую „сталінаўскую лінію“, якая дагэтуль толькі губіць СССР. Палажэньне Сталіна пахіснулася быццам ужо ненапраўна, дзякуючы поўнаму краху ўсіх яго мераў: банкруцтву савецкай прамысловасьці, разбудаванай з амерыканскім размахам, толькі без амерыканскага пасьпеху, краху калгасаў, агульнаму голаду і — масоваму дээртэрству работнікаў з фабрычных месцаў, а навет — з чырвонай арміі на вёску... Варашылаў, які мае добрую апінію ў-ва ўсей арміі, мае задачай отрымаць гэты рух і гэтае недаваленыя ў краі.

Замах проці Крыленкі.

На жыцьцё ведамага чырвонага „генэра-пракурора“ СССР Крыленкі быццам рыхтаваўся замах, але ГПУ здолела яго ў час выкрыць, хаця, як пішуць газеты, самі чэкісты варожа адносяцца да Крыленкі. Арганізацыя была нязвычайна шчыльна законопіравана, але ўрэшце пры рабітым пры пераходзе праз граніцу сябры гэнэра арганізацыі знойдзены былі прозьвішчы і адрасы, па якіх і была вылаўлена ды арыштавана ўся арганізацыя. Усяго арыштаваны 52 асобы, з якіх 19 ужо расстраляны.

З усяго сьвету.

13-тая сесія Агульнага Збору Лігі Нацыяў.

26 верасня распачынаецца ў Жэнэве 13-тая сесія Агульнага Збору Лігі Нацыяў. Праграма сесіі зьмяшчае, паміж іншымі, наступныя найважнейшыя справы, ня лічачы справаздачы Рады аб працы Лігі за апошні год і агульнай дыскусіі над гэтай справаздачай:

1. Выбары трох нястальных сяброў Рады. Справа гэтая вельмі цікавіць Польшчу, бо ж канцаецца паўнамоцтва дэлегата Польшчы ў Радзе, і польская дыпляматыя павіна будзе дабіцца, каб Польшчы ізноў захавалі яе „пэў-сталае“ месца ў Радзе.

2. Праект аб датарыраваньні Статуту Лігі да трактату Кельдэга.

3. Справа так зван. „Пан-Эўропы“, ці праекту Брыяна аб агульна-эўрапейскім аб'яднаньні, гаспадарчым і палітычным.

Далей ідзе цэлы рад арганізацыйных, гаспадарчых, фінансавых і культурна-гуманітарных справаў. Праўда, мела быць пастаўлена на чаргу дня і справаздача камісіі Лейтона ў справе Шанхаю і Манчжуры. Але, як ведама, камісія Лейтона, якая даўно ўжо скончыла свой рапарт, няведама калі вернецца ў Эўропу, — дык справаздача яе адкладаецца да яе павароту... Рэч хіба ж ясная: завядаць справай японскага гвалту над Кітаем і міжнароднымі трактатамі, якія „ахоўваюцца“ Лігай, гэта значыць паставіць рубам пытаньне аб разрыве Лігі з Японіяй і Японіяй з Лігай. Кіруючыя Лігай дзяржавы гэтага ня хочуць, а таму узлажэлі надзею на час і на лёс... Цясыля, можа, высветліцца палажэньне лепш... А пакуль-што „адзіноства“ Лігі і яе „аўтарытэт“ мае быць захаваны...

Нямеччына адмовілася ад учасьця ў разбраенчай канфэрэнцыі.

Нямечкі ўрад выслаў старшынні канфэрэнцыі ў справе разбраеньня, якая 21 верасня ўзнавіла сваю працу, заяву, што нямецкая дэлегацыя ня прыме ніякага учасьця ў працы канфэрэнцыі датуль, дакуль ня будзе дзяржавамі прызнана Нямеччыне роўнае з іншымі права на збраеньне, або — усім іншым дзяржавамі роўны абавязак разбраеньня. Адмова Нямеччыны выклікала вялікае хваляваньне ў палітычным сьвеце. Францыя баіцца, што Англія і Амерыка, ня кажучы ўжо аб Італія, падтрымаюць Нямеччыну ў яе дамаганьні. Але Эрнэ заявіў, што Францыя, якая магла згадзіцца лёгка на фінансавы ўступкі Нямеччыне, рашуча адмаўляе ўступак у гадзіне палітычнай, а асабліва ў справе збраеньняў: ані Нямеччыне не дазволіць абрацца, гвалцячы Вэрсальскі трактат, ані сама Францыя не адмовіцца ад збраеньняў, канешных ёй дзеля аховы ад магчымага нападу з боку Нямеч-

чыны. Англія, як ведама, высоўвае кампраміс, паводле якога Нямеччыне было б прызнана формальнае раўнапраўе ў збраеньнях, ала побач з тым сама яна павіна была б „дабравольна“ заявіць, што ня будзе на дзеле выкарыстоўваць гэтага права на роўнае збраеньне...

Але надзеі немцаў на падтрыманьне з боку Англіі, якое быццам гарантаваў ім Мак-Дональд, ня здзейсьніліся. Толькі што англійскі ўрад выслаў нямецкаму ўраду ноту, у якой ветліва, але становіцца заяўляе, што дамаганьне роўнасьці ў збраеньні, якое нямецкі ўрад высунуў у часе працы канфэрэнцыі ў справе разбраеньня, зьяўляецца вельмі не на часе. Далей нота паказвае на тое, што толькі-што дзяржавы-кредытары звольнілі блізу цалком Нямеччыну ад грашовых цяжараў з увагі на яе цяжкае фінансаваньне палажэньне, дык ня могуць-жа яны глядзець спакойна, як Нямеччына будзе азбройвацца за гэтыя „ашчаднасьці“. З другога боку Англія становіцца не дапускае магчымасьці аднабокае адмовы ад падпісаных Нямеччынай трактатаў. Усё свае прапавы і дамаганьні Нямеччына можа праводзіць у лоне канфэрэнцыі, а таму англійскі ўрад заклікае нямецкую дэлегацыю далей прымаць учасьце ў яе працы.

Як бачым, англійскі ўрад стануў цалком на бок Францыі.

Нямечкі ўрад пастанавіў на ноту Англіі адказу не даваць, але і ад супрацоўніцтва ў канфэрэнцыі ўстрымацца.

Пачатак разбраенчай канфэрэнцыі.

21 верасня ў Жэнэве адбылося паседжаньне прэзыдыуму разбраенчае канфэрэнцыі. Савецкі дэлегат Літвінов патрэбаваў чым хутчэй прыступіць да разгляду колькаснага абмежаньня збраеньняў і выказаў жаль, што няма дэлегата Нямеччыны. Францыя быццам мае зрабіць новую прапаву адносна разбраеньня, якая будзе кампрамісам з праектам Хувэра.

Нямеччына гвалціць Вэрсальскі трактат.

Дэкрэтам прэзыдэнта Гіндэбургга генэра-л Штыфаггелль назначаны галоўным камандзірам усіх аб'яднаных спартовых арганізацыяў. Гэты дэкрэт выразна ламае Вэрсальскі трактат, які рашуча забараняе, каб гэтага роду арганізацыі прымалі ваенны характар ды і надзягалі ўладзе чыноў ваеннага міністэрства (райхсвэру).

Новыя выбары ў Нямечкі парламент.

Новыя выбары ў Нямечкі парламент, распущаны ўрад-жа пасля скліканьня яго, маюць адбыцца 6 лістапада.

Сьмерць Высокага намісара Лігі Нацыяў у Гданску.

Памер у Гданску пасля апэрацыі ад запаленьня сьляшое кішкі высокі камісар Лігі Нацыяў граф Гравіна. Гравіна сьпяраша карыстаўся сымпатыяй і даверам польскага грамадзянства, але ў апошні час страціў тое і другое: яму закідалі, быццам у сваіх пастановах ён кіраваўся больш сымпатыямі да Нямеччыны, як справядлівасьцю і духам трактатаў.

Вынікі парламанцкіх выбараў у Швэцыі.

Вынікі выбараў у швэдскі парламент наступныя: соцыял-дэмакраты атрымалі 104 мандаты (у тым 14 новых), кавэрватары ўтрацілі 15 мандатаў і атрымалі толькі 58, аграры — 36 мандатаў (прыбыла 9), лібэралы — 4, народная партыя — 20, камуністы — 8. Як бачым, на старане соцыял-дэмакратаў аказалася бліскучая перамога.

„Галодная барацьба“ Ганді з Мак-Дональдам.

Характэрная барацьба ідзе паміж ведамым правадыром індускіх незалежнікаў Ганді і англійскім урадам. Ганді, які сядзіць у вастрозе, хаця жыве ў ім зусім, як у сябе дома, мае быць ужо звольнены. Але, даедаўшыся аб новым, прынятым ужо англійскім урадам, выбарным законе для Індыі, ён напісаў Мак-Дональду, што — ці то ў вастрозе, ці на волі, ён зараз жа распачынае галадоўку, калі ўрад ня зьменіць гэтага закону, згублага для Індыі.

Справа ў тым, што выбарны закон ня толькі дае поўню выбарных правоў так званым „парыям“, ці шмат-мільёнавай кэсэце (стану), якую ўсе іншыя касты Індыі лічаць нават ніжэйшай за жывёлу, але стварае для гэтага стану асобную „курью“ (асобнае галасаваньне). Ясна, што англійскі ўрад мае ў гэтым ня гэтутлікі гуманную ці дэмакратычную, колькі палітычную мэту, разьлічваючы на тое, што ўдзячныя дый вельмі мала культурныя парэі аддадуць свае галасы англійскім кандыдатам. З свайго боку Ганді, які сам вядзе барацьбу з індускім грамадзяствам за прызнаньне ўсіх чалавечых правоў парыям, баіцца якраз такога „кльну“, якім англійцы хочудь раскалоць нацыянальна-палітычнае адзінства народу Індыі.

Так Ганді і напісаў Мак Дональду, што добра разумее мэты новага закону і паставіў не дапусьціць, каб за яго жыцьця закон гэты, разьбіваючы на кавалкі насяленьне адзінай і непадзельнай Індыі, ўвайшоў у сіду. А таму — ён заб'е сябе голадам, каб зьвярнуць увагу ўсяго свайго народу, англійскага грамадзяства і ўсяго сьвету на тую крыўду, якую Англія робіць яго бацькаўшчыне.

Мак-Дональд адказаў Ганді на яго ліст праз тры тыдні. Ён піша, што проста дзіву даецца, што ня можа напросту зразумець, як можа Ганді і яго таварышы так абурацца проці палітычных правоў для такіх сямых людзей і грамадзян, як і яны.

Ясна, што Мак-Дональд хітра прыкінуўся вразумеючым справы. На ліст яго дзесяці таго Ганді адказаў толькі тым, што — рапачаў галадоўку. За гэтым характэрным паеднякам абодвух правадыроў сочыць уся Індыя.

ХРОНІКА.

— Ушанаваньне памяці Жвіркі ў Сьвянцях. У Сьвянцях мясцовае грамадзянства паставіла назваць адну з вуліцаў места імем пагібшага лятуна Жвіркі, а на доме, дзе ён радзіўся, прыбіць мармуровую дошку з адпаведным надпісам. Але ў надпісе, наўнеж, ня будзе сказана, што гэтага адважніка, шляхотнага і вытрывалага гэроя-лятунца даў Польшчы Беларусі народ. Прынямае аб гэтым дагэтуль не заікнулася ніводная з польскіх газетаў, якія ўсёцяж так многа пішудь аб слаўным нябожчыку...

— Популяра-навуковыя лекцыі. Лекцыйная сэкцыя Беларускага Навуковага Т-ва, якая ад Новага Году да лета так прадуктыўна працавала, ладзячы што-нядзелю агульнадаступных публічных лекцыяў ў Беларускай мове, ўзнаўляе сваю працу.

Было б вельмі пажадана, каб Бел. Нав. Т-ва або якая іншая адпаведная ўстанова парувілася друкаваць чытаньня ў Вільні лекцыяў і расьсялаць па ўсім краі — да існуючых на правіццкі арганізацыяў і гурткаў, каторыя заўтаралі-бы гэтыя лекцыі перад сялянскай аўдыторыяй.

— Яна Нупала, як Прарок Адраджэньня. Друкаваць ў нас часткамі публічная лекцыя грам. Лудкевіча аб Яна Нупале выйшла ў сьвет у асобнай кніжачцы. Аўтар прысьвяціў яе 50-м угодкам нарадзіна поэты.

Кніжку можна набыць у Беларускай кнігарні Ул. Манкевіча (Вострабрамская 1). Цяна — 30 гр.

— Справа аб падпал польскае школы. У альквеніцкай гміне — непадалёк ад літоўскае граніцы — нехта спаліў ажно дзьве польскія повшхныя школы: адна згарэла ў лістападзе леташняга году, другая — аблела ў ліпні. Дзеся таго, што тамтэйшае літоўскае насяленьне ваагул дамагаецца роднае школы з літоўскай выкладовай мовай, мяісцовыя ўлады пачалі шукаць вінавайцаў падпалу сярод літвіноў. За падпал школы ў Матуізах, леташняга году, пацягнулі пад суд трох літвіноў: Пэтру Леановіча, Марку Суходкага і Жыдзьяліса. Анак, вільскі акружны суд, які разглядаў гэту справу 16-га верасья, ня прызнаў абвіненьня даказаным і звольніў усіх трох падсудных, як нявінных.

— Непаразумеьне пры падзеле зямлі. Як інфармуе „Слово“, на землях вёскі Стакосы, пад Мейшаголаў, узьзяліся сялянскія разрухі — дзеся таго, што сяляне былі незадаволены падзелам зямлі, зробленым каморнікам Лебедзевічам. Вялікая група сялян сілай ведала Лебедзевічу працаваць, ня глядзячы на прысутнасьць паліцыі. Некалькі сялян арыштавалі.

Корэспондэнцыі.

Крах зямляроба.

(Дзісьвенежчына).

Лічучы ад 1929 году, пачаўся крызіс гаспадарчы і што-раз запуськаець свае кар'єры глыбей і глыбей, ахашіў усе слаі рольніцтва. Сваім галоўным цяжарам зваліўся крызіс на дробнага зямляроба і работніка. У сучасны момэнт даходзіць да таго, што з прычыны нізкіх цен зямляроб перастае прадукваць хлеб, лён ды шмат іншых артыкулаў, а пераважна мяса, каторае прыходзіцца аддаваць зусім задарма. У нас даходзіць да таго, што і ў савецкай Расеі: там зямляроб перастаў прадукваць свае прадукты з прычыны рэквізіцыі і колектывізацыі, бо ў яго ўсё роўна ўсё адбярдуць задарма; а наш зямляроб перастае прадукваць затым, што ўсё роўна прыходзіцца самому аддаць задарма. Сялянства нашае дайшло да такой галіты, што трудна й пяром апісаць, дый страх падумаць. Селянін ня мае за што заспакоіць найшльнейшай патрэбы ў свайі гаспадарцы, напрыклад, ня мае за што купіць касу, сярпа, паправіць плуг, барану і г. п., не гаворачы аб чым другім.

Селянін варацаецца ізноў да лапцей, самадзельшчыны (ткавіны), усё робіць прымітывным спосабам, што можа; замест сернічак дабывае агонь красівом з каменя, замест нафты — лучына і г. д. Але ёсьць і такія прадметы, што парадзіць вельмі трудна, напрыклад: жалеза, соль і г. д., што вельмі патрэбна ў гаспадарцы і вельга замяніць чым другім. Да ўсяго гэтага давёў нашага селяніна нячуваны спадак цэнаў на зямляробскія прадукты пры дарагавізьне фабрычных вырабаў і зусім нясумерных падатках. Сягонья наш гаспадар ня толькі ня можа заплаціць падатку, але ня можа, як вышэй сказана, купляць неабходныя прылады для збору ўраджаю. І вось вам факт, каторы гаворыць сам за сябе: калі ў папярэдніх гадох, як у 1924, 25, 25, 27 напр. карова стоіла 400 зл., дык сягонья тая самая карова стоіць 40—50 зл.; такоама й абожа, лён, масла і г. д. Усё спадла, можна сказаць, на 80 — 90 прац., а фабрычныя вырабы патаньвелі на якіх 10 прац., а некаторыя зусім не латаньвелі, як напр.: жалеза, цукер

і іншыя, каторыя гаспадару неабходна па трэбны — а такжа й падаткі некаторыя абвіж-ны на якіх 5 прац. проці папярэдніх гадоў. Дык няхай хто пасудзіць, ці зямляроб можа ў сучасны момэнт заплаціць падаткі і ўтрымаць гаспадарку, ці не? Сасноўсі.

Як мы жывем.

(м. Вішнева, Вялейск. пав.).

Жыцьцё вёскі што-дня горшае заместа папраўкі, якой кожны чакаў, сеючы вясной. Ярына ўся спадена, ячмень пасьпеў разей за жыта, пападены сонцам гарох, боб, навет картофля. А тут ідуць новыя патрэбы: падаткі, страхоўка і ці мала розных нялогаў і шарваркаў, а тут пераноска на лутары, а дапамогі ніякай, і чалавек хоць жыць у зямлю лезь, як гадуемаш аб сваім жыцьці ды горы.

Стогне вёска і ад пазычак, якія браліся ў добрыя часы гадоў 5 таму, калі карова гаспадара каштавала 400—500 зал., жыта — 7—8 зал. пуд. Селянін кінуўся на зямлю, купляў, як мог, і плаціў за зямельку, колькі пан патрэбаваў: 100 і 200 зал. за гектар, пазычваючы ў пачахаўшых амерыканцаў даяры і плацячы працяты ў колькі разоў большыя (за пару гадоў), як назычаная сума. Пан амерыканец цяпеў, накуль атрымоўваў 5 прац. у месяц, або ў год 60 прац. Селянін даваў вэксаль найчасейей удвая, каб гарантаваць сваю пазыку. Прышоў цяпер час і на аддачу пазыкі. Амерыканцы пачалі сыцягаваць сумы, маючы вэксалі, і селянін, ня глядзячы, што выплаціць колькі разоў узятыя грошы, астаецца без усялякай літасьці апісаным праз каморніка і ізноў мае ня меншыя клопаты, нажыўшы зямлю ды паставіўшы будынкі. Усё гэта маюць забіраць за сто, а то і меней даяраў, руйнуючы яму ўсё жыцьцё і ўсе яго надзеі ў такі цяжкі час, як цяпер, што неадкуль дастаць грош, хоць умры.

Жудасна становіцца, як відзіш нескрозь гэтае жыцьцё вёскі, дзе солі шэрай селянін ня мае за што купіць для ўжытку, а яго цягнуць за падатак ды апаеваюць, не даючы прэгаварыць слова. Недарма на вёсцы, дзе ні пайдзі, усюды толькі адно гавораць: аб вайне, чакаючы як-бы якога збаўленьня Дзіўныя рэчы: карова каштуе 40 — 50 злот., хлеб — 2 зл. пуд, яйкі і масла — проста за нішто, а падатак яшчэ большы, як калісь, што тады было жыта 7—8 зл. пуд, а карова 400—500 зл. Гандаль на вёсцы такоама дзясятай долі таго няма, што было колькі год назад, а „обротозы“ й „доходовы“ навет яшчэ большы! Цікава, як вытрымаць; аб чым думаюць ужэвдзікі, вызначаючы падаткі? Можна яны думаюць, што яны мусяць так жыць, як раней, то чаму не падумаюць аб нас, што аддаем за безцэн свае прадукты на іх падаткі, а самі са сваімі дзяцьмі змушаны цярець голод? Вясновец.

Дырэкцыя

ВІЛЕНСКАЕ БЕЛАРУСКАЕ ГІМНАЗІІ

паведамляе,

што з пачаткам гэтага школьнага году ўтрыманьне гімназіі пераходзіць на дзяржаўны кошт.

Прыймо вучняў ува ўсе клясы, апрача першае, прадоужана да 1 кастрычніка г.г.

Пры гімназіі існуюць дзявоцкі і хлапцоўскі інтэрнаты

Заявы і дакумэты пасылаць на стары адрас:

Wilno, ul. Ostrobramska Nr 9.